



ERITREAN REVOLUTIONARY DEMOCRATIC FRONT

**ብምክንያት ጽንብል መበል 21-ዓመት ምስረታ፡
ዲሞክራሲያዊ ምንቅስቃስ ሓርነት ኩናማ ኤርትራ /ዲሞክራሲ/ መግለጺ ደገፍ**

**ዝኸበርኩም ውጽዓት ደቂ ህዝቢ ብሄረ ኩናማ ኤርትራ ብሓፈሻ፡
መላእ አባላት ዲሞክራሲ ድማ ብፍላይ፡**

ውድብና ሰውራዊ ደሞክራሲያዊ ግንባር ኤርትራ /ሰደግኤ/ እንቋዕ ንመበል 21 ዓመት ምምስራት ደሞክራሲያዊ ምንቅስቃስ ሓርነት ኩናማ ኤርትራ /ዲሞክራሲ/ አብጻሓኩም፡ አብጻሓና ብምባል፡ መትከላውን ብጸያውን ምሕዝቱ ክገልጽ እንከሎ ልዑል ሓበን ከም ዝሰምዖ ክንገልጽ ንፈቱ።

**ዝኸበርኩም ህዝብታት ኤርትራ ብሓፈሻ፡
ውጽዓት ደቂ ህዝቢ ብሄር ኩናማን አባላት ደሞክራሲን
ፈተውቲ ደሞክራሲን ድማ ብፍላይ፡**

ህዝብታት ኤርትራ አንጻር ተበራረይቲ ባዕዳውያን ገዛእቲ ከቢድ ዋጋ መስዋእቲ ክኸፍሉ እንከለው፡ አብ ነጻ ኤርትራ፡ አብ ክለ ብዙሕነቶም፡ ብሄራዊ መሰሎምን ማዕርነቶምን ተኸቢሩ፡ ፍትሓውን ዲሞክራሲያውን ስርዓት ብምትካል ማሕበረ-ቁጠባዊ ህይወቶም ደረጃ-ብደረጃ እናማዕቡሉ፡ ብቕኑዕ ኅደና ንቕድሚት ንምምራሽ ካብ ዝነበርም ጽኑዕ ባህጊ ብምብጋስ እዩ። ሕማቕ ታሪኻዊ አጋጣሚ ኮይኑ፡ አብ ሕቕፎም ዝዓበየ ብጭርሖ ሃገራዊ ነጻነት ተኸባሎ ብዝገበለ ፋሽስታዊ ስርዓት ኢሳይያስ/ህግደፍ ተጠሊፎም።

አብ መላእ ሃገር፡ አብ ትሕቲ ገባቲ ፋሽስታዊ ስርዓት ብወተሃደራውን ስለያውን ዓፈና ተሞቅሖ፤ ዜጋታት ብጊላዊ ወፍርታት ጅሆ ተዘሪዖም፤ ጭቆና ነገሱ። ፍትሒ ተጨፍሊቐ። ሰብአውን ዲሞክራሲያውን መሰል ዜጋታት ተዓፊኑ፤ መሰልን ማዕርነትን ብሄራትና ተጣሒሱ፤ ሉአላውን ፖለቲካውን ስልጣናም ተመንዚዖም፡ አብ ገዛእ መረብ-ቤቶም ተጓንፎም ጥራሕ ዘይኮነስ ሕቶ ህልውኣምውን ብአዋጅ ተኸሒዱ። ስለዝኾነ ድማ ማሕበረ ቁጠባዊ ህይወት ህዝብታትና ካብ ግዜ ናብ ግዜ አብ ከቢድ ዓዘቕቲ እናተሸመመ ይኸይድ አሎ። ድኸነትን ዓጸቦን ሳዕሪሩ፤ ምምዝባልን ስደትን፡ ብቻፍላያት ዝዝውተር ልሙድ መዓልታዊ ተርእዮ ኮይኑ፤ እኩብ ድምር ናይዞም አብ ላዕሊ ዝተዘርዘሩ ሕሰማት፡ መጻኢ ዕድል ህዝብን ሃገርን ኤርትራ አብ ከቢድ ሓደጋ ተንጠልጠሉ ጸኒሑን አሎን።

ሎሚ መበል 21 ዓመት ምስረታ ደሞክራሲያዊ ምንቅስቃስ ሓርነት ኩናማ ኤርትራ /ዲሞክራሲ/ እነብዕለሉ ዘሎና እዋን፡ አብ ፍሉይ ታሪኻዊ አጋጣሚ ኮይንና ኢና። ፋሽስታዊ ስርዓት ኢሳይያስ/ህግደፍ፡ ካብቲ ጸረ-ሰላም መሰረታዊ ባህሪኡን ዘይረዊ ውልቃውን ጉጅላውን ሸውሃቱ ተበጊሱ፡ ቡብእዋኑ ዝአጎዶም ናይ ኩናት መጋርያታት ሰፍ ዘይብል ስዕረት እናተጎምጎመ ዓቕምታቱ እናተሸምረረ፡ ናይ ጥፍአት የእዳዉ እናቆረየ ምምጽኡ ኩልኹም እትፈልጥም ናይ አደባባይ ሚስጢርዮ። ይኹን ደአምበር፡ “አመል ምስ መግዝዝ” ከምዝበሃል፡ ሎሚውን ብዋጋ ፖለቲካዊ ስልጣኑ ህዝብን ሃገርን ብምርኻስ፡ ሓደገኛ ፖለቲካዊ ቁጥር ይቋመር አሎ። አብዚ እዋንዚ፡ ርእሰ ፋሽስቲ ኢሳይያስን ስርዓቱን ምስቲ መንግስቲ ስዑዲ ዓረብ ዝመርሖ ወተሃደራዊ ልፍንቲ ሃገራት አዕራብ ተሰለፉ፡ አብ ውሽጣዊ ጉዳይ የመን ቀጥታዊ ኢድ ምትእትታው ይገብር አሎ። ፋሽስታዊ ስርዓት ኢሳይያስ/ህግደፍ እሙን መጋበርያ ኢራን ብምኻን ሓይልታት ሑቲ ብምስልጣን፤ ብምዕጣቕን ብምውፋርን ዘሳወሮ ኩናት፡ ንሃገራት አዕራብ ብምጽላው፡ ቀጥታዊ ተሳተፍቲ ናይቲ መጋርያ ክኾና ቀሲቡውን አሎ። እዚ መጋርያ ኩናትዚ፡ ብኩሉ መለኪዒታቱ አብ ዘባናና ፈጠርዎ ዘሎ ወጥርን ተሃዋሲ ኩነታትን አዝዩ ዘሻቕልዮ። ከም ኤርትራውያን፡ ነዚ ዞናዊ ሻቕሎት ክንመዝና እንከለና፡ ፋሽስታዊ ስርዓት ኢሳይያስ ዝተኸተሎ ፖለቲካዊ ዝሙት፡ ንሃገርና ማእከልቲ መጋርያ-እቶን ክትከውን ዝገበረዮ፤ ነዚ ኢድ-አእታውነት ዝዓደመ “ብድሕሪይ ዳንዴር ኣይትብቓላ” ዝሕላገቱ ስዑር ኩነተ-አእምሮ ርእሰ-ፋሽስቲ ኢሳይያስ ዝወለዶ ኮይኑ፡ ብቐጥታ ይኹን ብተዘዋዋሪ አሉታዊ ውጽኢት ዝሓቕፈ፡ ሓደግኡ ከአ አቃሊልካ ዘይረከ፡ ብአንክሮ ክንጥምቶ ዝግባእዮ።

**ዝቸበርኩም ውጽዓት ደቂ ብሄረ ኩናማ ኤርትራ ብሓፈሻ፤
መላእ አባላት ዲሞክራሲ ደማ ብፍላይ።**

ቅድሚያ 21 ዓመታት፡ ንምስረታ ደምሓኩኤ ዝደረሽ ወድዓዊ ኩነታት፡ ፋሽስታዊ ስርዓት ህግደፍ፡ ኣብ ልዕሊ ብሄራትና ብሓፈሻ፡ ኣብ ልዕሊ ህዝቢ ብሄረ ኩናማ ደማ ብፍላይ፡ ህልውንኦም ብአዋጅ ብምክሓድ፡ ኣብ ልዕሊኦም ከብጽሑ ዝጸንሑን ዘሎን ብሄራዊ ኣድልዎን መሪር ጭቆናን ምዃን፡ እምነት ውድብና ሰደግኤ እዩ። ደምሓኩኤ፡ ሕቶ መሰል ርእሰ ውሳኔ ህዝቢ ብሄረ ኩናማ፡ ዓንዲ ማእከል ዕላማታቱ ጌሩ ካብ ዝምስረት ጀሚሩ፡ ከበድቲ ፈተናታት ኣለፉዮ። ደምሓኩኤ፡ ብሄራዊ ዲሞክራሲያዊ ቃልሱ ክጅምር ብግስ ካብ ዝበለላ ዕለት፡ ብሓደ ወገን ርኡይ መጥቃዕቲ ፋሽስታዊ ስርዓት ህግደፍ ኣጋጢሙ፤ ብደረጃ ላዕለዋይ መራሕኡ ከቢድ ዋጋ ከፊሉ። ቦቲ ካልእ ወገን ደማ፡ ካብ ነባራት ተቃዋሚቲ ወገናት፡ ንብሄራዊ መልክዕ ውደባ ደምሓኩኤ ብዕሸሉ ንምብርዓን፡ ብሰፊሑ ክጓዩዩ ተራእዮም እዮም።

**ዝቸበርኩም ህዝብታት ኤርትራ ብሓፈሻ፤
ውጽዕ ህዝቢ ብሄረ ኩናማን አባላት ዲሞክራሲን ደማ ብፍላይ።**

ንደምሓኩኤ ካብ ሰፊሕ ፖለቲካዊ ጽላል ሓይልታት ተቃዋሚ ይኹን ካብ ሃገራዊ ባይቶ ንዲሞክራሲያዊ ለውጢ ኣግሊሎም፡ ብጽምዋ ክብላዕን ከዳኸምዎን ዝተመነዩ ገለ ሸነኻት መራሕቲ ሓይልታት ተቃዋሚ፡ ክሳብኪ ሰዓትኪ ዘካይድዎ ዘለዉ ተጽብኦ ኣቋረጸን። እዚ ከኣ መቐጸልታ ናይቲ ካብ እዋን ምስረትኡ ጀሚሩ እናጋጠዎ ዝመጸ ብደህታት እዩ። ውድብና ሰደግኤ፡ ነዚ ኣብ ልዕሊ ደምሓኩኤ ዝተወሰደ ዘይሕጋውን ጸራ ደሞክራሲያውን መቐጸዕቲ፡ ካብ ወጋሕትኡ ኣትሪሩ ብምቅዋም ንምእራሙ ከይተሓለለ ተቃላሲዮ። ይኹን ደኣምበር፡ ጸቢብ ውልቃውን ጉጅላውን ሕሳባቶም ዘቐድሙ ላዕለዎት መራሕቲ ኪዳን፡ ብሰንኪ ዝሓዘዎ ደረቕ መርገጽ፡ ንዝቐደመ ጌጋታት ንምእራም ዝነበረ ተኸእሎ ኣብ ዕጽው መንገዲ ኣብጸሑዎ። ሕጊ ዘዩቅደሎም፡ ብኢደ-ወነናውነት፡ ንመጋባእታት ኤሃባደለ ብምግሃስ፡ ኣብ ልዕሊ ደምሓኩኤ ዝወሰድዎ ስጉምቲ ከይኣክል፡ “ዋሓዮ እንተበልክዎሲ....” ከም ዝበሃል፡ ብዋጋ ውልቃዊ ክብርታቶም፡ ንሰፊሕ ሃገራዊ ጽላልና ኣብ ሓደጋ ዘእተወ፡ ንሕግን ትካላዊ ኣሰራርሕኡን ዝጠሓሰ፡ ልዕልነቶም ዘረጋግጹሉ ኣግላልን ቦታንን ኣንፊት ብምምራጽ፡ ንባህጊ ውጽዓት ህዝብታት ኤርትራ ገንሸል ጡሙሓቶም ክገብርዎ ኣንቁደም ኣለዉ።

ከም ውጽኢት ናይዚ፡ ኤሃባደለ ዝሰፈሐ ኣካብን ኣሳታፍን ሃገራዊ ጽላል ናይ ምዃን ዕድሉ ጸቢቡ፡ ብኣግላልን ብሓትን ኣረኣእያታት ተባሒቱ፤ ካብ ብዙሕነታዊ ኣካውንኡ፡ ናብ ጉጅላውነት ክሸምረር ኮይኑ ኣሎ። መርኣያ ናይዚ፡ ኣቦ መንበር መሪሕነት ባይቶ፡ ንመሳርሕቱ ኣባላት ሰክረታርያ ኣዋሲኑ፡ ንቅነዕ ጠለባት ኣባላት ባይቶ ጎሰዩ፤ ኣብ ልዕሊ ፈጻሚት ቤት ጽሕፈት ዕልዋ ብምፍጻም፡ ውክልና ንኣቦ-መንበር ኣሰናዳኢት ሽማግሌ ብምሃብ፡ ንመራሕቲ ኪዳን እንግድዕኡ ጌሩ፡ ጭርጭር ዓበደ ክጸወት ምምራጽ፡ ዘካየደ ሰሚናርን ናብ 2ይ ሃ/ጉባኤ ክንኣቱ ኢና ክበል፡ ዝሰርሑም ዘሎ ተዋሕዶታትን ዕርቃኑ ዘርእዩ ጭብጥታትዮም። ነዚ ኤሃባደለ ዝተበገሰሉ ተልእኾን መሰረታዊ ዕላማታቱን ዘይቃደ ሓሸውዮ፡ ውድብና ምስ መሓዙት ፖለቲካዊ ሓይልታት ኮይኑ ንምእራሙን ቀጻልነት ኤሃባደለ ንምውሓስን ብጽንዓት ክቃለስ ጸኢሑዮ። ይኹን ደኣምበር፡ መድረኻዊ ዋኒኑ ኣብ ምዕዋት ዝቦኸረ፡ ካልኣዊ ኣጀንዳታት ብምፍጣር፡ ግርጭታት ንውሽጡ ክመልስ ዝቐንዖ መሪሕነት ሓይሊ ተቃዋሚ፡ ባይናዊ ምርጫ ወሲዶ ኣሎ። ውድብና ሰደግኤ፡ ነዚ ኣካይዳዚ ክስዕቦ ባህጉ ኣይኮነን ጥራሕ ዘይኮነስ፡ ከምቲ “ካብ ሕጂ ዝቐወ ዝበእስ” ዝብልዎ ብውሕሉል ደሞክራሲያዊ መንገዲ ክቃለሲዮ።

**ዝቸበርኩም ህዝብታት ኤርትራ ብሓፈሻ፤
ውጽዕ ህዝቢ ብሄረ ኩናማን አባላት ዲሞክራሲን ደማ ብፍላይ።**

እዞም መልክዓቶም እናቐያየሩ በብእዮኑ ዝገሃዱ ተጽብኦታትን ዕንቅፋታትን፡ ንደምሓኩኤ ብዝያዓ ከሓይሎዎን፡ ውድባዊ ስጥመቱ እናተረረ ንቐድሚት ክምርሽ፡ ኣብ ህዝቡ ተቐባልነት እናረኸበ፡ ኣብ ናይ ቃልሲ ባይትኡ፡ ንፋሽስታዊ ስርዓት ኢሳይያስ/ህግደፍ ዘቐቐስን ጅግንነታዊ ተጋድሎ ካብ ምምዝጋብ፡ ከምዘይግንቶ ዘይከሓድ ሓቂ እዩ። ጽዑቕ መግለጺ ናይዚ ሓቂዚ፡ ብጀካቲ ኣብ ላዕሊ ዝተገለጸ፡ ኣብዚ ዝሓለፈ ዓመት ክረምቲ 2015 ኣብ ልዕሊ ኣቦ-መንበር ውድብ ብጻይ ቀርጎሊዮስ ዑስማን፡ ኣብ ሃገረ ኣሜሪካ ብሕጊ ተሞክሮም ብሸም “ተጣብቑቲ ሰብኣዊ መሰል” ዝገጠዎ ተጽብኦ ምጥቃስ ኣኻሊዮ። እዚ ተጽብኦዚ፡ ነናይ ገሃእ ርእሶም ኣጀንዳታት ዝተሓንገጡ ሓይልታት፡ ንደምሓኩኤን ንሱ ዘልዓሎም ህዝባዊ ደሞክራሲያዊ ሕቶታትን ንምብርዓን ዝተዋሰሱሉ፡ ካብ ባህሪኦም ኣብ ሓደ መስርዕ ብምስላፍ፡ ናይ ሓበጀውያን ሓይልታት ጽምዶ ተጽብኦዮ። ይኹን ደኣምበር፡

ፍትሐውን ደሞክራሲያውን ሕቶ ዘልዓለ ደምሓኩኤን ህዝባዊ ደሞክራሲያዊ መስመራቱን፣ ብጠርቻሽ ተጸብኦ ክምህ ዝብሉ ከም ዘይኮኑ ብተግባር ኣመስኪሮም። እቶም ዘይቅዱስ ኪዳናት ድማ ማይ ዓሚኹም ተሪፎም።

ውድብና ሰደግኤ፡ ብፋሽስታዊ ስርዓት ኢሳይያስ/ህግደፍ፡ ኣብ ልዕሊ ብሄራት ኤርትራ ክወርድ ዝጸንሐን ዘሎን መሪር ብሄራዊ ጭቆናን ኣድልዎን ብትረት እናኾነ፡ ውጽዓት ብሄራት ኤርትራ፡ መሰል ርእሰ ውሳኔኣም ብዘይደረገት ክኸበረሎም ዘካይዱዎ ቃልሲ ፍትሐውን ዲሞክራሲያውን እዩ ኢሉ ብምእማን፡ ካብ ወጋሕትኡ ክቃለሱ ዝጸንሐ ቅኑዕ ዲሞክራሲያዊ መትከሉ እዩ። ብምጃኑ ድማ፡ ውጽዕ ህዝቢ ብሄረ ኩናማ ኤርትራ፡ ካብ 01 ሚያዝያ 1995 ዓ.ም. ጀሚሩ፡ ኣብ ትሕቲ ጽላል ደምሓኩኤ እናዓለለ፡ ንብሄራዊ መሰል ርእሰ-ውሳኔኡ ከካይዶ ዝጸንሐ ብሄራዊ ደሞክራሲያዊ ቃልሲ፡ ዘይዕጽፍ ደገፉ ክገልጽ ጸኒሑን ኣሎን። ምስ ደምሓኩኤ፡ ኣብ ህዝባዊ ዲሞክራሲያዊ መትከላት ብሓፈሻ፡ ኣብ መሰል ርእሰ ውሳኔ ውጽዕ ህዝቢ ብሄረ ኩናማ ድማ ብፍላይ፡ ካብ ዘለዎ ዘይንቅነቕ እምነት ብምብጋስ፡ ኣብ ጎድኒ ውጽዕ ህዝቢ ኩናማን ደምሓኩኤን ደው ብምባል፡ መትከላዊ ዝምድናታቱ ብግብሪ ንምትርጎም ወትሩ ድልዎዩ።

**ዝኸበርኩም ህዝብታት ኤርትራ ብሓፈሻ፡
ውጽዕ ህዝቢ ብሄረ ኩናማን ኣባላት ዲምሓኩኤን ድማ ብፍላይ፡**

ደሞክራሲያዊ ቃልስና፡ ካብ ኣትዩዎ ዘሎ ዓሚቕ ምንቁልቋል ወጺኡ፡ ብኩራት መሪሕ ፖለቲካዊ ሓይሊ ክምልስ ዘበቀዎ፡ ሰፊሕን ንቕሕን ተሳትፎ ሓፋሽ ዝሓቁፍ፡ ኣብ ቅኑዓት ናይ ቃልስን ሓድነትን መርሆታት ዝተመስረተ፡ ንቡዙሕነታዊ ክውንነት ህዝብታት ኤርትራ ዘተኣናግድ ሰፊሕ ፖለቲካዊ ጽላል ንምምስራት፡ ውድብና ምስ መሓዞት ፖለቲካዊ ሓይልታት ዘካየዶ ኣወንታዊ ጸዕሪ፡ ናብ ተግባራዊ ምዕራፍ ተሰጋጊሩሎ። ኣብዚ መስርሕዚ ደምሓኩኤ፡ ከምቲ ተጸባእቱ ዝተመነይሉ ዝተዳኸመ ዘይኮነስ፡ መሪሕ ግዲኡ ክጸወት ዝጸንሐ በዓል-ብርኪ ናይዚ ሓድሽ ምዕራፍ ቃልሲ ዝገብሮ ሉሉይ ኣበርክቶዩ ኔርዎ። ካብዚ ንላዕሊ፡ ውድብና ሰደግኤ፡ ምስ ደምሓኩኤ ዝጀመሮ ደሞክራሲያዊ ዝምድና፡ እናደልደለን እናሰፍሐን ክኸይድ፡ ብኹሉ ዓቕሙ ከምዝቃለሱ፡ ብምክንያት ጽንብል፡ መበል 21 ዓመት ልደት ደምሓኩኤ ደጊሙ የረጋግጽ።

ደምሓኩኤ፡ ኣብ ትሕቲ ስጦም ዲሲፕሊን፡ ውድባዊ ዓቕምታቱ እናጠናኸረ፡ ውቅዒቱ ኣብ ልዕሊ ፋሽስታዊ ስርዓት ኢሳይያስ/ህግደፍ ንምሕያል እናካየዶ ዝመጸ ሰውራዊ ቃልስን ዝኸፈሎ ክበር መስዋእትን፡ ውድብና ሰደግኤ ኣኸብሮቱን ናእድኡን ይገልጽ። ደምሓኩኤ፡ ኣብ ኩሎም ዝገጥም ግዳማዊ ተጸብኦታት ኣረብሪቡ ኣብ ምስዓሮም ይኹን ውሽጣዊ ሓድነቱን ውድባዊ ጽሬቱን ብዝበለጸ ንምጥንኻር፡ ህዝባዊ ደሞክራሲያዊ ባህርያቱ ንምዕሚቕን ንምሰፋሕን ዘካይዶም ዘሎ ሰውራዊ ቃልስታት፡ ውድብና ሰደግኤ ከም ወትሩ ኣብ ጎድኑ ደው ኢሉ ብጽንዓት ክቃለስ እዩ።

ኣብ መደምደምታ፡ ደምሓኩኤ ካብ ዝሓለፉ ናይ 21 ዓመታት ደሞክራሲያዊ ጉዕዞ ተጋድሎኡ፡ ምዕቡላትን ድኹማትን ጎድንታት ኣለልዩ፡ ናብ ዝበረኸ ደረጃ ቃልሲ ዘሰጋግሮ በዓል ክኸውን ንምን። ውጽዕ ህዝቢ ብሄር ኩናማ ኤርትራ ድማ፡ ንህዝባዊ ዲሞክራሲያዊ ዕላማታት ውድቡ ደምሓኩኤ ተሓንገጦ፡ ምስ ኩሎም ውጽዓት ህዝብታት ኤርትራን ደሞክራሲያዊ ሓይልታቱን ዱልዱል ምሕዝነት መስሪቱ፡ ፋሽስታዊ ስርዓት ኢሳይያስ/ህግደፍ ኣብ ምውጋድ፡ ቃልሱ ኣጠናኸሩ ከምዝቕጽል ቃሉ ዘሓድሰሉ ጽንብል ክኾነሉ ንትሰፎ።

01 ሚያዝያ ልደት ደምሓኩኤ፡ ተኸቢራ ትንበር!!

ዓወት ንህዝባዊ ዲሞክራሲያዊ ቃልስና!!

ቅኑዕ መስመርን ሓፋሽን ሒዝና፡ ጽንኩር መድረኻት ብምስጋር ክንዕወት ኢና!!

ዝኸርን ክብርን ንጀጋኑ ሰማኢታትና!!

**ፖለቲካዊ ቤት-ጽሕፈት
ሰውራዊ ደሞክራሲያዊ ግንባር ኤርትራ /ሰደግኤ/
01 ሚያዝያ 2016**